

ധാന്യങ്ങൾ കേടുകൂടാതിരിക്കാൻ, ആന്തൂരിയത്തിനു വളം

Deshabhimani 15.02.2018

എം കെ പി മാവിലായി

ധാന്യങ്ങൾ സൂക്ഷിക്കുമ്പോൾ കീടശല്യം ഒഴിവാക്കാൻ വേപ്പിന്റെ ഇലകൾ ഉപകരിക്കുമോ? ഇത് ഉണക്കിയാണോ ധാന്യത്തോടൊപ്പം വയ്ക്കേണ്ടത്? ഇലകൾ ഉപയോഗിക്കുന്ന വിധം പറഞ്ഞുതരാനോ? ഒരിക്കൽ ഇലയിട്ടാൽ എത്രകാലം ഇതിന്റെ ഗുണം കിട്ടും? എൻ നാരായണൻ, ഉള്ളിയേരി, കോഴിക്കോട്

ധാന്യം കേടുകൂടാതെ സൂക്ഷിച്ചുവയ്ക്കാൻ ആര്യവേപ്പിലകൾ ഉപയോഗിക്കാം. 50 കി.ഗ്രാം ധാന്യത്തിന് 200 ഗ്രാം



ആര്യവേപ്പില എന്നാണ് കണക്ക്. വേപ്പിലകളും വേപ്പിന്റെ കുറച്ച് കുരുന്നുശാഖകളും തണലത്തുണക്കി ധാന്യത്തോടൊപ്പം ചേർത്തുവയ്ക്കണം. ഇങ്ങനെ ചെയ്താൽ ആദ്യത്തെ രണ്ടോ മൂന്നോ മാസം ധാന്യങ്ങൾക്ക് ഒരു കീടശല്യവും ഉണ്ടാവില്ല. രണ്ടുമാസം കൂടുമ്പോൾ പുതുതായി ഇലകൾ ഇട്ടുകൊടുക്കുന്നതാണ് നല്ലത്. ആന്തൂരിയം ചെടികളുടെ വളർച്ച മോശമായാണ് കാണുന്നത്. ഇതിനു നൽകേണ്ട ജൈവവളപ്രയോഗരീതി അറിയണം? ജോൺ പടിഞ്ഞാറൊത്തറ, വയനാട്

പല രീതിയിലുള്ള ജൈവവളപ്രയോഗവും ആന്തൂരിയത്തിനായുണ്ട്. വളർച്ചയുടെ പ്രാരംഭദശയിൽ പച്ചച്ചാണകം വെള്ളത്തിൽ നന്നായി കലക്കി തെളി ഉതറ്റിയെടുത്ത് രണ്ടാഴ്ചയിലൊരിക്കൽ ചെടികൾക്ക് തളിച്ചുകൊടുക്കുന്നത് വളർച്ചയ്ക്ക് ഉപകരിക്കും. പച്ചച്ചാണകവും ഗോമൂത്രവും കൂടി കലക്കി വെച്ച് അതിൽനിന്ന് കുറച്ചെടുത്ത് 50 ഇരട്ടി വെള്ളം ചേർത്തു നേർപ്പിച്ച് ചെടിയുടെ ചുവട്ടിൽ ഒഴിച്ചുകൊടുക്കാം. പച്ചച്ചാണകം വേപ്പിൻപിണ്ണാക്കുമായി ചേർത്ത് അഞ്ചുദിവസം പൂളിപ്പിച്ചശേഷം വെള്ളവുമായി ചേർത്ത് നല്ലതുപോലെ നേർപ്പിച്ച് ഇലകളിലും ചെടികളുടെ ചുവട്ടിലും തളിച്ചുകൊടുക്കുന്നത് ചെടികളുടെ ആരോഗ്യകരമായ വളർച്ചയ്ക്ക് ഉപകരിക്കും.

വോദിക്കാം

കിടപ്പിടം, മൃഗസംരക്ഷണ മേഖലയിലെ വിവിധ വിഷയങ്ങൾ ഉള്ളൊരിച്ച് കർഷകർക്കുള്ള സംശയങ്ങൾ പൊസ്റ്റ്കാർഡിൽ അയക്കുക. ഏതു കൃഷിയെക്കുറിച്ച് വിശദമായ ലേഖനം വേണമെന്നും അറിയിക്കാം. വിലാസം: കൃഷിപംക്തി, ദേശാഭിമാനി കിളിവാതിൽ, കലൂർപിട, കൊച്ചി-17 infokilivathil@gmail എനഇ-മെയിലിലും അയക്കാം